

Publication..... Prabhat Khabar  
Date..... 19-10-2010  
Edition..... Kolkata  
Page..... 11

## रिलायंस मनी के सोने के सिक्के पर भारतीय डाक का लोगो

### एजेंसियां

**मुंबई :** त्योहारी सीजन का लाभ उठाने के लिए अनिल धीरुभाई अंबानी समूह की कंपनी रिलायंस मनी इन्फ्रास्ट्रक्चर लिमिटेड आरएमआइएल ने भारतीय डाक के चिह्न के साथ सोने के सिक्के उतारे हैं. कंपनी को उम्मीद है कि इसके जरिये वह अपने बिक्री लक्ष्य को हासिल कर सकेगी. आरएमआइएल के निदेशक विक्रांत गुगनानी ने कहा : सोने की खपत के मामले में भारत दुनिया में शीर्ष पर है.

दीवाली के मौके पर यहां सोना खरीदने की परंपरा रही है. हमें उम्मीद है कि साल के बिक्री लक्ष्य का 50 प्रतिशत हम सिर्फ इसी

त्योहारी सीजन में ही हासिल कर लेंगे. कंपनी ने बिक्री बढ़ाने को ग्राहकों के लिए विशेष पेशकश की है. इसके तहत दीवाली तक प्रत्येक दस ग्राम के सिक्के के साथ 0.5 ग्राम का सोने का सिक्का मुफ्त दिया जायेगा. कंपनी ने चालू वित्त वर्ष में अपनी सोने के

### दीवाली में ही साल के बिक्री लक्ष्य का 50 फीसदी हासिल करने की उम्मीद

सिक्के की बिक्री का लक्ष्य 600 किलोग्राम रखा है, जो पिछले साल की तुलना में दोगुना से अधिक है. कंपनी का इरादा अगले दो साल में देश की सबसे बड़ी सोने के सिक्के की रिटेलर बनने का है. गुगनानी ने कहा

: वर्तमान में सोने की ऊंची कीमतों के बावजूद इसकी काफी मांग रहने की उम्मीद है. इस साल हमारा 600 किलोग्राम सोने के सिक्के बेचने का लक्ष्य है.

पिछले साल हमने 250 किलोग्राम सोने के सिक्के बेचे थे. अगले दो साल में हम सोने के सिक्के के सबसे बड़े रिटेलर हो जायेंगे. कंपनी अपने वितरण नेटवर्क को देशभर में 850 भारतीय डाक के आउटलेट्स तक करने जा रही है. फिलहाल देश के 632 डाकघरों में कंपनी के सोने के सिक्कों की बिक्री की जाती है. इसके अलावा रिलायंस मनी, रिलायंस वर्ल्ड और कंपनी के सहयोगी आउटलेट्स पर भी ये सिक्के उपलब्ध होंगे.